

Република Македонија
МИНИСТЕРСТВО ЗА ОБРАЗОВАНИЕ И НАУКА
Биро за развој на образованието
СКОПЈЕ 1

Примено: 22.09.2011

Орг. единица	Број	Документ	Вредност
02	3618/н		

Архивски примерок
Софтверско
700 број
22.09.2011
ПОСЛУШАВАМСА



Врз основа на член 55 став 1 од Законот за организација и работа на органите на Државната управа („Службен весник на Република Македонија“ бр. 58/00, 44/02, 82/08, 167/10 и 51/11) и член 30 од Законот за основно образование („Службен весник на Република Македонија“ бр. 103/08, 33/10, 116/10, 156/10, 18/11 и 51/11), министерот за образование и наука ја утврди Наставната програма по музичко образование за IV одделение на деветгодишното основно образование за учениците со мултихендеркеп.



ПРОГРАМЕ
AI

АДАПТИРАНА НАСТАВНА
ПРОГРАМА ЗА УЧЕНИЦИТЕ СО
МУЛТИХЕНДИКЕП



MINISTRETSVO ZA OBRAZOVANIE I NAUKA
БНПО ЗА ПАЗВОЈ НА ОБРАЗОВАНИЕТО

МУЗИЧКО ОБРАЗОВАНИЕ

ДЕВЕТГОДИШНО
ОСНОВНО ОБРАЗОВАНИЕ

Скопје, 2011

1. ВОВЕД

Музиката е исклучително важен дел на човековата култура и живот и таа треба да има свое значајно место во воспитанието и образованосто. Целта на наставата по музичко образование е детата да ја засакаат музиката, кај нив да се вроди желба за активно занимавање со неа: да пеат, свират и слушаат музика, да ги развијат своите музички способности.

Музичкото образование, како задолжителен предмет за учениците од I до IX одделение треба да го оспособи ученикот да стане активен корисник и чинител на музичката култура, како во училиштето, така и во секојдневниот живот. Предметот музичко образование во наставниот план е застапен со 2 часа неделно, односно 72 часа годишно.

Заедно со ликовното образование и другите содржини присуствни во одредени предмети, музичкото образование треба да влијае врз благородувањето на учениците, развојот на нивните естетски чувства, способноста за разбирање и доживување на музичката уметност, за да им се овозможи постепено да се вклучуваат и да учествуваат во музичкиот живот во својата околина.

Изучувањето на музиката од најраните години во развојот на детето, е идеално за комплексното делување врз детската личност, за силно поттикнување на позитивните емоции, креативноста, самостојноста, тимската работа и одговорноста. Музичкото образование треба да даде значаен придонес во развојот на ученикот, во стекнувањето на култура на однесувањето, како и во поттикнување на музичкото изразување.



2. ЦЕЛИ ЗА РАЗВОЈНИО И ПЕРИОД ОД 14 ДО 19 УЏЦЕЛЕНИЕ

Ученикот/ученичката:

- да ги спознава основните музичко-изведувачки активности (пеење, свирење на детски музички инструменти, музичко - ритмички активности), како и слушањето музика;
- да ужива во убавината на музиката;
- да ги развива музичките способности;
- вербално да се изразува за слушаната музика;
- да се поттикнува да пее, свири, игра, слуша музика и да ги осознава своите претпочитувања во музичката лејност;
- да се ослободи од стрес, емоционална напнатост преку слушање музика и омилените видови на музичката дејност;
- да ги открива своите музички претпочитувања и претпочитувања на другите;
- да ги почитува своите претпочитувања и претпочитувањата на другите;
- да се запознае со посложени музички дела од различни стилови и жанрови, како и со примери од народното музичко творештво;
- да го усвојува нотниот текст во музичко-изведувачките активности (пеење, свирење на ДМИ, музичко изразување и творчење);
- да ги усвојува музичко-теориските поими;
- да ги препознава на слух музичките карактеристики и да ги именува со музичко-теориските поими;
- да стекне позитивен став за народно творештво и народното музичко творештво;
- да ги знае основните елементи и карактеристики на народното творештво и народното музичко творештво;
- одговорно да ги извршува задачите;
- да покажува смисла и желба за тимско работење;
- да покажува толеранција;
- да покажува подготвеност да му помогне на другиот;
- да ја користи информативната компјутерска технологија во музичкото изразување.



3. ЦЕЛИ НА НАСТАВАТА ВО IV ОДЦЕЛЕНИЕ



Ученикот/ученичката:

- да применува правилна вокална интерпретација;
- да го развива описегот на гласот;
- да пее песни со разновидна мелодиска линија, различни по карактер и содржина;
- да развива навики за активно слушање музика;
- да препознава и именува основни видови на темпо;
- да свири на ДМИ (мелодиски и ритмички);
- да се воведува во музичката граматика;
- да се поттикнува на позитивен став за народното творештво и народното музичко творештво;
- да се воведува во спознавањето на основните елементи и карактеристики на народното творештво и народното музичко творештво;
- да се поттикнува на сопствено музичко изразување.

4. КОНКРЕТНИ ЦЕЛИ

1. ПЕЕЊЕ (ориентационо 10 часа)			
Цели	Содржини	Поими	Активности и методи
Ученикот/ученичката: <ul style="list-style-type: none"> • да применува правилен пејачки став; • да развива дикција; • да доживее и да употреби двојна поделба на ударот во изговарање на бројалките; • да го развива опсегот на гласот; • да пее правилно песни различни по содржина и карактер, • да се поттикнува да ги применува основните видови темпа (брзо-бавно); • да се поттикнува за употреба на основните видови динамика (силно-твико); • да го развива умешноста за пеење по ноти со тактиране; • да се подготви за канонско пеење. 	<p>Правилен став при пеење Пеење по слух: детски, уметнички, народни песни и песни, поврзани со државни и верски празници*</p> <p>Тактирање песни различни по содржина и карактер (опсег ц1 - ц2) Пеење по ноти: елементарни мелодиски вежби и песни (со употреба на тоновите дол - лал во траење на половини и четвртини ноти) Пеење мелодии на канони едногласно (подготовка за пеење двогласни канони)</p>	<p>Пеење по слух</p> <p>Гимнастика со промена на двојна поделба на удар (подготовка за изучување осмина нота во V одд.) (пр.: познатата бројалка „Та-ра, та-ра, та-ра-на“ да се изговара во побрзо темпо со пlesкање на рацете на секои два слога);</p> <p>пеење песни различни по содржина и карактер според постапката на учење песна по слух (пр.; учење песни за годишните времиња, детски песни, народни песни и др. со опсег ц1 - ц2);</p> <p>пеење по слух кратки мелодиски мотиви со употреба на тоновите дол - лал (пр.;; наставникот го пее мотивот, а учениците го повторуваат на неутрален слог;</p> <p>пеење музички вежби и песни со тактирање; пеење неутрален слог, пеење со текст, внимавање на правилна вокална интерпретација;</p> <p>изведба на „Медо и мед“ - едногласно (по слух).</p>	



2. МУЗИЧКА ПИСМЕНОСТ (ориентационо 25 часа)

Цели	Содржини	Поими	Активности и методи
Ученикот/ученичката: <ul style="list-style-type: none"> • Да ги препознава и применува знаците на нотното писмо: петтолиние, виолински клуч (повторување), нота; • Да ги препознава тоновите лал, рел, дол и фал на петтолиние; • Да го применува изразот темп за соодветната музичка карактеристика; • Да го применува изразот динамика за соодветната музичка карактеристика; • Да ги препознава и применува знаците за повторување и прима и секунда војта; • Да го препознава четвртина и половина пауза; 	<p>Елементи на нотното писмо: нота, петтолиние, виолински клуч (повторување) (петтолиние, виолински клуч (повторување))</p> <p>Препознавање на тоновите: лал, рел, дол, фал, на петтолиние</p> <p>Динамика (како стручен израз)</p> <p>Знак за продолжување на нотна вредност-корона</p> <p>Знаци за повторување и прима и секунда војта</p> <p>Карактеристика;</p> <p>Корона</p> <p>Знаци за повторување (П; П : П)</p> <p>Прима војта</p> <p>Секунда војта</p>	<p>Препознавање на тоновите сол и мил на петтолиние (ноти)</p> <p>Повторување: положбата на тоновите на петтолиние (ноти).</p> <p>- лал - рел - дол - фал</p> <p>Темпо (којмог се воведува како стручен израз наместо брзина)</p> <p>Динамика (којмог се воведува како стручен израз наместо брзина)</p> <p>(којмог се воведува како стручен израз наместо јачина)</p> <p>Карактеристика;</p> <p>Корона</p> <p>Знаци за повторување (П; П : П)</p> <p>Прима војта</p> <p>Секунда војта</p>	<ul style="list-style-type: none"> ❖ Примена на елементи на нотното писмо: нога, петтолиние, виолински клуч преку ритмички вежби (изговарање парлато, свирење на ДМИ-ритмички) и вежби за запишување, вежби за визуелно препознавање на тоновите сол и мил на петтолиние; ❖ Пеење и свирење по ноти на мелодиски вежби со тоновите сол и мил; ❖ Воочување на тоновите: лал, рел, дол, фал на петтолиние; ❖ Вежби за визуелно препознавање на тоновите лал, рел, дол и фал на петтолиние; ❖ Пеење и свирење по ноти на мелодиски вежби со тоновите лал, рел, дол фал; ❖ Препознавање и воочување на основните видови темпо (брзо-бавно) преку песне, слушање музика, свирење на ДМИ (пр.; Изучената песна или бројалка се пее (изговара) во брзо и бавно темпо, се одреува видот на темпото и се дискутира кое темпото е соодветно на дадената песна (бројалка).) ❖ Препознавање и примена на основните видови динамика (силно-твико) преку пеење, слушање музика, свирење на ДМИ (пр.; Изучената песна или бројалка се пее (изговара) со силна и тивка динамика, се одредува видот на динамиката и се дискутира која динамика е соодветна на дадената песна (бројалка); ❖ Вежби за визуелно препознавање четвртина и половина нота и пауза; • Да го препознава и применува знакот



<ul style="list-style-type: none">• за продолжување на нотната вредност-корона;• да препознава и применува знаци за повторување и прима и секунда волта.	<ul style="list-style-type: none">❖ вежби за визуелно препознавање на знакот за продолжување-корона;❖ вежби за запишување на знакот за продолжување;❖ пеење и свирење мелодиски вежби со знакот за продолжување-корона (заедно со наставникот);❖ вежби за визуелно препознавање на знаците за повторување и прима и секунда волта;❖ вежби за запишување на знаците за повторување и прима и секунда волта;❖ пеење и свирење мелодиски вежби со знаците за повторување и прима и секунда волта (заедно со наставникот).
---	---

3. СЛУШАЊЕ МУЗУКА (ориентационо 15 часа)			
Цели	Содржини	Поими	Активности и методи
Ученикот/ ученичката: <ul style="list-style-type: none"> • да се поттикнува за слушање музичко дело (или закружен фрагмент) внимателно, концентрирано; • да развива способност за препознавање на начинот на изведба (вокална, инструментална, вокално-инструментална музика); • да дискутира за впечатоците од музиката; • да го препознава визуелно и да го именува инструментот труба; 	<p>Слушање вокални, инструментални, вокално-инструментални музички дела од различни стилови и жанрови, различни по карактер и содржина</p> <p>Труба</p>	<p>Инструментална музика Вокална музика Вокално-инструментална музика Темпо Динамика Карактер</p> <p>Инструмент труба</p>	<p>❖ Слушање „Триумфален марш“ од операта „Аида“ на Џ. Верди (фрагмент); ❖ кратка информација за композиторот и делото;</p> <p>❖ повеќекратно слушање со различни задачи (истата композиција може да се користи и за доживување и препознавање на инструментот труба);</p> <p>❖ посета на оперска претстава во МОБ „Слупање на „Кинески танц“ од балетот „Оревокршачка“ на П. Чайковски; кратка информација за композиторот и делото;</p> <p>❖ повеќекратно слушање со различни задачи (истата композиција може да се користи и за слушање на „Кинески танц“ од балетот „Оревокршачка“ на П. Чайковски; кратка информација за композиторот и делото;</p> <p>❖ посета на балетска претстава во МОБ, слушање „Растурена игра“ од Г. Коларовски за детски хор (според горенаведената постапка);</p> <p>❖ слушање вокални и вокално-инструментални музички дела по избор на наставникот (според горенаведената постапка);</p> <p>❖ посета на низко музичко училиште „И.Н.Луј“; доживување на звучноста на дувачкиот инструмент труба преку слушање „Наполитански танц“ од балетот „Лебедово езеро“ - Чайковски,</p> <p>❖ откривање на името на инструментот;</p> <p>❖ визуелно запознавање на инструментот,</p>



<ul style="list-style-type: none">• Да ја доживее звучноста на оркестарот;• Да го препознава визуелно и да го именува инструменталниот состав-оркестар;• Да го препознава слухово и да го именува инструменталниот состав-оркестар.	<p>Оркестар</p>	<p>Инструментален состав-оркестар</p>	<ul style="list-style-type: none">❖ посета на Македонска филхармонија и следење на претставата „Петре и волкот” - музички час;❖ доживување и воочување на звучноста на инструментален состав преку слушање на I став од „Детска симфонија” на Ј. Хайди;❖ објаснување и усвојување на поимот инструментален состав;❖ усвојување на поимот „оркестар” – голем инструментален состав од изведувачи на различни инструменти.
---	------------------------	--	---



4. СВИРЕЊЕ НА ДЕТСКИ МУЗИЧКИ ИНСТРУМЕНТИ (ориентационо 10 часа)			
Цели	Содржини	Поими	Активности и методи
<p>Ученикот/ученичката:</p> <ul style="list-style-type: none">• да се погтикува правилно да свири на ДМИ (ритмички);• да се воведе во техниката на свирење на блок флејта;• да се оспособува правилно да го употребува прсторедот за тоновите дол – ла1;• да се оспособува за свирење на ДМИ по ноти индивидуално.	<p>Свирење по ноти: ритмички вежби со четвртини и половини ноти и паузи (ритмички инструменти)</p> <p>Мелодиски вежби блок флејти (опсег од дол- ла1) Едногласни мелодии Вежби со знак за продолжување на нотната вредност-корона Вежби со знаци за повторување и прима и секунда волта</p>	<p>Блок флејта Прсторед Инструментален состав Ритмички вежби Мелодиски вежби Нотен текст</p>	<ul style="list-style-type: none">❖ Свирење со ритмички инструменти на вежби со четвртини и половини ногти и паузи, во придружба со наставникот;❖ визуелно и слухово запознавање на блок флејта;❖ усвоување на техниката на свирење на блок флејта (правилно седење- стоење, диштење, држење на инструментот, прсторед);❖ свирење на едноставни вежби со примена на правилна техниката на свирење (опсег дол- ла1);❖ свирење едноставни вежби со знак за продолжување на нотната вредност-корона;❖ свирење на едноставни вежби со знаци за повторување и прима и секунда волта;❖ свирење на едноставни партитури со ритмички и мелодиски инструменти (пр.: мелодија кај блок флејти и придружба со ритмичките инструменти).



5. МУЗИЧКА ГРАМАТИКА (ориентационо 5 часа)

Цели	Содржини	Поими	Активности и методи
Ученикот/ученичката: <ul style="list-style-type: none">• Да го доживеат мотивот преку поврзаноста на музиката со литературионт текст;• Да го усвојат поимот мотив преку споредба на литературионт текст со нотниот текст;• Да го препознаваат мотивот во песни и вежби;• Да ги воочуваат и представат мотивите со различни симболи.	Мотив	Мотив	<p>❖ Изразно читanje на литературионт текст на песната „Зима, зима“ со јасна дикција и динамичко нијансирање;</p> <p>❖ текст на песната: „Зима, зима, снегот снежи, студот стега, секој бега“ -активност;</p> <p>I активност: Секој ученик да изброя од колку збора е составена песничката (8 збора);</p> <p>II активност: Наставникот го пее литературионт текст, а учениците треба да воочат мелодиско движење на зборовите во песната;</p> <p>III активност: Усвоување на мелодијата на песната со литературиен текст (по слух);</p> <p>IV активност: Наставникот пее мотиви со именување на тоновите, а учениците повторуваат со зборови (воочување и поврзување на мотиви од тонови со мотиви од зборови;</p> <p>❖ по истата постапка може да се воочи мотивот во други песни, вежби, преку свирење на ДМИ и др.</p>



6. НАРОДНО МУЗИЧКО ТВОРЕШТВО (ориентационо 7 часа)

Цели	Содржини	Поими	Активности и методи
Ученикот/ученичката: <ul style="list-style-type: none"> • да го усвои поимот народно творештво; • да ги именува елементите од народното творештво; • да го усвои поимот народно музичко творештво; • да ги именува елементите на народно музичко творештво; • да се поттикнува за почитивен став кон народното творештво и кон народното музичко творештво. 	<p>Народно творештво (општи карактеристики-разговор, гатанки, приказни, народна музика (песни, ора...), обичаи (Коледе, Велигден, Ѓурѓовден, Водици...) носии, кујна</p> <p>Народно музичко творештво – народни песни, народни ора и народни инструменти</p>	<p>Народно творештво Народно музичко творештво</p> <p>I група има за задача да собира умотворби: гатанки, брзозборки , пословини, народни преднија и др.;</p> <p>II група има за задача да собира грнчарии: барлаче, стомна, вазни, тави, носии, везови и др. (можна посета на грнчарска работилница);</p> <p>III група има за задача да собира текстови од изворни народни песни од различни краишта на Македонија;</p> <p>IV група има за задача да собира текстови за обичаи од разни краеви на Македонија (Велигден, Коледе, свадба, Ѓурѓовден и др.);</p> <p>V група има за задача да собира слики од народни инструменти,</p> <p>заедничка презентација на сите активности со слушање соодветни народни песни и ора (посета на државен ансамбл „Танец“ и разни КУД.</p>	

4. ДИДАКТИЧКИ ПРЕПОРАКИ

Насловните содржини по предметот музичко образование во IV одделение во деветгодишното основно образование даваат можност да се реализираат интегрирано со содржините од други наставни програми. Исто така, се дава можност за внатрешно интегрирано планирање на сите теми во согласност на потребите на учениците и планираните активности.

При реализирање на содржините наставникот треба да го погтикува и фали секое дете при музичкото изразување и не смее да се дозволи да се прави атмосфера на компетитивност меѓу учениците.

Наставни средства:

- ❖ аудио-визуелни средства (ТВ, ДВД-плеер, видеоплеер, компјутер);
- ❖ детски музички инструменти;
- ❖ дидактички средства и материјали;
- ❖ визуелни средства (слики, фотографии, апликации и сл.)
- ❖ Интернет, образовни софтвери.

5. ОЦЕНУВАЊЕ НА ПОСТИГАЊАТА НА УЧЕНИЦИТЕ

Во текот на наставата редовно се следат и вреднуваат постигната на учениците, се прибираат показатели за нивните активности, мотивираноста за музичко изразување, ангажираноста на учениците, посветеноста во работата, како и тимската работа (формативно оценување). При следењето на постигната на учениците, наставникот треба особено да внимава кон индивидуалниот пристап во постигната на секој ученик/ученичка. На крајот на годината учениците со оценуваат со бројчана оценка



6. ПРОСТОРНИ УСЛОВИ ЗА РЕАЛИЗАЦИЈА НА НАСТАВНАТА ПРОГРАМА

Програмата во однос на просторните услови за реализација се темели на Нормативот за простор за I, II, III, IV одделение и за наставните средства за IV одделение донесен од страна на министерот за образование и наука.

7. НОРМАТИВ ЗА НАСТАВЕН КАДАР

Настававата по музичко образование во четврто одделение може да ја изведува лице кое завршило:

- Филозофски факултет - Институт за дефектологија, дипломиран дефектолог;
- Дефектолошки факултет согласно Законот за основно образование.

Изготвил: работна група,

координатор

Марија Симонова,

советник во Бирото за развој на образоването-Скопје

Одобрил: м-р Митко Чештаров, раководител на Сектор во Бирото за развој на образоването-Скопје

Марија Симонова

8. ПОТПИС И ДАТУМ НА ДОНЕСУВАЊЕ НА НАСТАВНАТА ПРОГРАМА

Наставната програма по музичко образование за четврто одделение на деветгодишното основно образование за учениците со мултихендерсп, на предлог на Бирото за развој на образоването, ја утврди



РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА

Бр. 11-Ч 32/26

на ден 18.09. год. 2011
Скопје



Министер,

Марданичевски